

قومي آجپي جي نالي ڏنل ڪامياب تاريخي دوکو

رسول بخش پليجو

دوڪو ڇا آهي؟... دوڪي ۾ هڪڙو عنصر آهي ڪو راز ڳجهو رکڻ ۽ ان تي ڊڪ وجهڻ. دوڪي جو ٻيو عنصر آهي ڪوڙ... ڪوڙ هٽندڙ غلط بيانين ٺاهيندا ۽ استعمال ڪندا آهن ۽ پنهنجي شڪار ماڻهن جو سڄو ڌيان انهن غلط بيانين تي ڪپائي ڇڏيندا آهن. وسيع معنيٰ ۾ ان جو اهو به مقصد آهي ته ڪوڙي ڳالهه سان واسطو رکندڙ ٻنهي ڳالهين ۽ حقيقتن کي اهڙي نموني ڦيرائي گهيرائي وڌ گهٽ ڪجي جو ان ڦير گهير جي ڪري اهو ڪوڙ وڌيڪ سچو لڳي. ان کي هٿ نات يا ڊونگ چئبو آهي. دوڪو ڪوڙ کان وڌيڪ وسيع دائرو رکي ٿو... آخرڪار جيئن جيئن واقعا ظاهر ٿيندا وڃن ٿا تيئن سڀ دوڪا ۽ فريب ظاهر ٿيو پون پر دوڪي ڏيندڙن جو مقصد ان ڳالهه سان ئي پورو ٿيو وڃي جو ماڻهو ڪافي وقت دوڪي ۾ رهن ٿا ۽ ان وچ ۾ دوڪياري پنهنجو مقصد حاصل ڪريو وٺي... دوڪي جا ٽي مقصد آهن. پهريون مقصد آهي دوڪي جو شڪار ڪيل ماڻهن جي سوچن، ويچارن ۽ ويساهن کي ڦيرائي پنهنجي مرضيءَ مطابق بنائڻ، ٻيو آهي ته انهن ماڻهن کي ان ڳالهه لاءِ تيار ڪرڻ ته دوڪو ڏيندڙ جي مرضي، مطابق ڪم ڪن ۽ ٽيون آهن ته انهن سوچن ويچارن ۽ ڪمن جي ڪري، دوڪو ڏيندڙ جي مرضي، مطابق ڪم ڪن ۽ ٽيون آهن ته انهن سوچن ويچارن ۽ ڪمن جي ڪري، دوڪو ڏيندڙ جا مطلب پورا ٿين. ”جنگي حڪمت عمليءَ وارو دوڪو.“ ڊونالڊ ڊيئل ۽ ڪئٿرائين هر بگ (ص: 3-4)

جيڪو ماڻهو چوي هڪڙي ڳالهه ٿو، ڪري بي ڳالهه ٿو. تنهنجا ٺاهوڪا لفظ انهن خوبصورت رنگين گلن وانگر آهن جن ۾ ڪا به خوشبوءِ ڪانهي.“ (ڌماپڌا-مهاتما ٻڌ- ”عالمي قولن جو مجموعو.“ ص: 134)

”چالاڪ ۽ بي ايمان ماڻهو! اڪثر ڪوڙ کي سچ ڪري ڏيکارڻ ۽ دوکي ۽ فريب کي دانائي ۽ درمنديءَ جو چوڻو پهرائي ڇڏيندا آهن.“ (ساڳيو ڪتاب- الجاحظ مشهور عرب فلسفي ۽ اديب-ص: 134)

هڪڙا ماڻهو ڳالهه ڳالهه تي ڪونه ڪو اعلان براءِ سوديبازي يا اڃان به بدتر ته اعلان براءِ دوکيبازي ڪري ڇڏيندا آهن. ٻيا اعلان بدران تياري ڪندا آهن. مجيب حساب ڪتاب رکڻ وارو سنجيدو، ڳرو ۽ توڙ ڪرڻ وارو ماڻهو هو. هن کي پنهنجي ذاتي لئي بدران پنهنجي مقصد جي آخري ڪاميابيءَ جو اٺو هو. ان ڪري هو هر وقت انتهائي محتاط، خبردار رهندو هو ۽ خوش فهمين جي اوڙاهه کان بچڻ جي ڪوشش ڪندو رهندو هو. کيس خبر هئي ته بنگالي قوم جو ٻچو ٻچو پاڪستاني فوج سان مهينن جا مهينا مهاڏا اٽڪائي وڌيون فتحون حاصل ڪريو، پڪو پختو ٿيو ساڻس دٻڻو مقابلو لاءِ تيار ۽ آتو ٿي بيٺو آهي. کيس خبر هئي ته ڀڄڻ و پيش پاڪستاني فوج اوڀر پاڪستان ۾ فتح حاصل ڪري ٿي نٿي سگهي. کيس پاڪستاني فوج جي سئيءَ سڳي سوڌي خبر هئي ته ڪيتري آهي، ڪٿي آهي ۽ ڪنهن جي ڪمان هيٺ آهي. کيس خبر هئي ته ان وقت پاڪستان جي بنگال ۾ ڪل فوجي ڪائنات چار پيڊل ڊويزنون هيون. نمبر 9 ڊويزن (هيڊ ڪوارٽر جيسور، ڪمانڊر ميجر جنرل محمد حسين انصاري) نمبر 14 ڊويزن (هيڊ ڪوارٽر تنور، ميجر جنرل نظر حسين شاهه). نمبر 36 ائڊهاڪ ڊويزن (هيڊ ڪوارٽر ميمن سنگهه، ڪمانڊر ميجر جنرل قاضي عبدالمجيد) ۽ نمبر 39 ائڊهاڪ ڊويزن (هيڊ ڪوارٽر چانڊپور، ڪمانڊر ميجر جنرل ايم رحيم خان). انهن ڊويزنن کي چوڌاري هندستان جون ٽي پيڊل ڊويزنون گهيريون ويٺيون هيون. آس پاس جون ڪئين ٻيون هندستاني ڊويزنون حڪم جون منتظر هيون. ٻي طرف پاڪستان وڌيڪ ڪافي فوجون آڻي نٿي سگهيو. مجيب کي خبر هئي ته پاڪستان فوج جي يارهن بنگالي ريجمينٽن مان جيڪي 9 اوڀر پاڪستان ۾ هيون تن جا ننڍا وڏا ڪمانڊر (رضا الجليل، مسعود الحسن، معين الدين، ضياءُ الرحمان، مزو مدار، صفي الله، خالد مشرف ۽ ٻيا) سندس حڪم جا منتظر هئا. 45 هزار بنگالي پوليس باغي ٿي چڪي هئي. اهڙي ريت ان وقت 70 هزار مڪمل طرح

تربيت يافته بنگالي هٿياربند سندس اشاري ملڻ تي مرڻ مارائڻ لاءِ تيار بيٺا هئا، پر مجيب چيو ”اڃان نه! اڃان پنڌ پري آهي. وقت کان اڳي آزاديءَ جو اعلان ڪرڻ آزاديءَ جي جدوجهد جي ڪاميابيءَ جي مفادن لاءِ تباهه ڪن ٿيندو. ان ڪري خاموشيءَ سان پاڻ کي گرفتار ٿيڻ ڏنائين ۽ بنگالي قوم مٿان فوجي قهر ڪڙڪڻ ڏنائين پر سرڪاري طرح بنگلاديش جو اعلان نه ڪيائين. اهو اعلان سرڪاري طرح پاڪستاني فوجي آپريشن شروع ٿيڻ کان ٻه ڏينهن پوءِ پاڪستاني فوج جي اوڀر بنگالي ريجمينٽن، پوليس ۽ ٻين هٿياربند دستن جي بغاوت کانپوءِ، انهن اوڀر بنگالي ريجمينٽ جي بنگالي سيڪنڊ ان ڪمانڊ ميجر ضياءُ الرحمان (پوءِ صدر ضياءُ الرحمان) پنهنجي پاڪستاني ڪمانڊر ليفٽيننٽ ڪرنل رشيد جنجوعه کي قتل ڪري، بنگالي ريجمينٽ جي ڪمان وٺڻ کانپوءِ هنن لفظن ۾ ڪيو هو: ”آئون ميجر ضياءُ بنگلاديش جي آزاديءَ جي فوج جو عارضي ڪمانڊر انچيف هن موجب شيخ مجيب الرحمان پاران بنگلاديش جي آزاديءَ جو اعلان ٿو ڪريان. (ليفٽيننٽ جنرل ڪمال متين، ڪتاب ”اوڀر پاڪستان جو بحران“ ص: 495)

مجيب الرحمان جو اتحادي هندستاني ۽ هندستان جو اتحادي روس مجيب الرحمان کان گهڻا گهڻا وڌيڪ قابل، هوشيار ۽ طاقتور هئا. اوڀر پاڪستان جي جدائيءَ جي وقت اسان وارو لڏو جنرل يحييٰ کان وٺي هيٺ تائين جيترو جوشيلا، المست آبي خان هو، هندستان وارو لڏو يعني وزيراعظم اندرا گانڌي، جنرل مانڪ شا، ليفٽيننٽ جنرل اروڙا ۽ ٻيا ٿڌا، خبردار ۽ محتاط، ڊجي ڳالهه/ ڪم ڪندڙ ۽ توڙ تائين پائيءَ پائيءَ جو حساب لڳائيندڙ ماڻهو هئا. هنن رٿابندي ۽ تياري ۾ پائيءَ جو ڪسر نه ڇڏي. سڀني کان وڌيڪ ڪم وزيراعظم اندرا ڪيو جنهن هڪڙي پاسي روس سان جنگي معاهدو ڪري چين جي اڳي جهڙي مداخلت جا دروازا بند ڪري ڇڏيا. ٻئي پاسي آمريڪا ۽ يورپ ۽ ٻين ملڪن جا دورا ڪري سڄي دنيا کي پاڪستان خلاف ڪري ان کي اڪيلو ۽ بي واهه ڪري ڇڏيو.

جنرل مانڪ شا 1947ع ۾ ڪرنل هو ۽ ان وقت جو ميجر يحييٰ سندس ماتحت هو. اپريل 1971ع ۾ جڏهن وزيراعظم اندرا گانڌيءَ کيس چيو ته ”اوڀر پاڪستان تي حملو ڪرڻ لاءِ تيار ٿي“ ته جواب ڏنائين ته ”جي پائين ته هيئنر شروع ٿيان ۽ آئون توکي سؤ جو سؤ سيڪڙو شڪست جو يقين ڏياري سگهان

ٿو. پر جي مون کي وقت ڏيندين ته پوءِ سو جو سو سيڪڙو فتح جو يقين ڏياري سگهان ٿو.“ (ص: 35-جنرل متين الدين)

اندرا چيس: ”جيڪا تنهن جي مرضي مون کي فتح جو يقين گهرجي.“ هن سئيءَ سڳي سوڌي تياري ڪئي. مثال طور مغربي بنگال، ماڳاليا، آسام ۽ تريپوره صوبن ۾ مورچي بند فوجن کي ڪمڪ رسايائين. هڪ نئون ڪور هيڊ ڪوارٽر قائم ڪيائين. چيني سرحد تان ۽ اوڀر اولهه علائقي مان هندستاني فوجون واپس گهرائي ورتائين. آگسٽ ۾ آله آباد مان 4 پيدل ڊويزن اولهه بنگال موڪليائين. سيپٽمبر ۾ ميجر جنرل موهندر سنگهه برار کي حملي جا آخري حڪم جاري ڪيائين. 12- آڪٽوبر 1971ع تي لال چڙيا ڊويزن کي اوڀر پاڪستان جي سرحدن جي ويجهو مورچي بند ڪيائين. ميرٿ مان پهڙي ڊويزن کي گهرائي رانچيءَ ۾ پيدل ڊويزن بنائي سي پور ۾ تازي پر تي ڪيل 57 ڊويزن کي اوڀر پاڪستان کي اڳيئي گهيرو ڪري بيٺل ٽن هندستاني ڊويزن سان گڏي حملي لاءِ تيار هندستاني فوج جو انگ ستن ڊويزن تائين رسايائين. سڪيءَ تان فوجون ڪٽڻ لاءِ خاص هيلڪاپٽر فورس ۽ درياهن کي پار ڪرڻ لاءِ دريائي هوور ڪرافٽ فورس تيار ڪرايائين. بقول هندستاني جنرل ڊي ڪي پالت جي: ”نومبر جي آخر تائين بنگلاديش آپريشن لاءِ فوجن جا ٽي ڪور تيار ٿي ويا.“ ان کانسواءِ 80 هزار بنگالي مڪتي باهني گوريلا فوج به ميدان ۾ سرگرم ٿي چڪي هئي، جنهن جي ڪمانڊر ۾ ضياءُ الرحمان (جنرل صدر)، خالد مشرف (پوءِ چيف اسٽاف)، ٽائيگر قادر صديقي ۽ صفي الله جهڙا ڪمانڊر شامل هئا، جن مان ڪيترا اڳتي هلي وڏن عهدن کي رسيا ۽ مشهور ٿي. خود جنرل مانڪ شا چيو: ”مون جيڪي گهريو سو مون کي مليو. پيسا ڏنائون ۽ آئون وڃي سوويت يونين مان ٽئنڪون ۽ هوائي جهاز وٺي آيس.“ نيٺ 20 ۽ 21 آڪٽوبر 1971ع جي وچ واري رات هن پنهنجي اوڀر ڪمان جي ڪمانڊر ليفٽيننٽ جنرل جڳجيت سنگهه اروڙا جي قيادت پنهنجي تنهي ڪور ڪمانڊرن هر هڪ ليفٽيننٽ جنرل رائتا (ٻيو نمبر ڪور)، ليفٽيننٽ جنرل ايم ايل ٿاپن (ٽيٽيهون نمبر ڪور) ۽ ليفٽيننٽ جنرل ساگت سنگهه (چوٿون ڪور) کي اوڀر پاڪستان تي عام حملي جو حڪم ڏنو. جن 16 ڊسمبر 1971ع تائين يعني فقط ٻن مهينن اندر سڄو ڪم لاهي ڇڏيو ۽ بنگلاديش قائم ڪري ڇڏيو.

پاڪستان جي فوجي ماهرن جي ڪتابن پڙهڻ مان صاف ظاهر ٿئي ٿو ته هنن اتي رڳو جوا کيڏي هئي. ”ٿي سگهي ٿو متان بنگالي دڙڪن ۾ ڊجي ڏونس ۾ اچي آڻ مڃي وجهن.“ باقي هونئن حالتن کي ڏسندي کين پڪ هئي ته اتي لڙائي ڪري پنهنجي قبضي قائم رکڻ جو سوال ئي نٿي پيدا ٿيو. وقت جي مڪاني ۽ عالمي صورتحال ۾ بنگلاديش اوس نهڻو هو. ان کي دنيا جي ڪابه طاقت روڪي نٿي سگهي.

پاڪستان جي ان وقت جي ڪمانڊر انچيف جنرل يحييٰ علي الاعلان مڃيو آهي ته اوڀر پاڪستان کي زوريءَ قبضي ۾ رکڻ ناممڪن هو. اهو رڳو پوءِ اسان جي هٿان وڃڻو هو. جيڪڏهن صاف ڳالهه ڪجي ته اوڀر پاڪستان ۾ اسان جون فوجون دشمن (هندستان) لاءِ جڻ اڏامي نه سگهندڙ پٽ تي وينل بدڪون هيون جن کي هو ڪنهن به وقت ماري سگهيو ٿي. اسان جي طئي ٿيل جنگي تصورن موجب اوڀر پاڪستان کي (هندستاني حملي کان) بچائڻ جي ويڙهه مڪاني آباديءَ (يعني خود بنگالين) کي ئي ڪرڻي هئي. (يعني هنن جو ڪم هو ته هندستاني فوج کي تيستائين روڪين جيسين اولهه پاڪستان جي فوج هندستاني فوج جي حشمت وٺي ڇڏي). هاڻي اها مڪاني آبادي سنئين سڌي پاڪستاني فوج سان مهاذو اٽڪايو بيٺي هئي. اهڙن حالتن ۾ اوڀر پاڪستان واري محاذ تي اسان جي ڪا واھ ڪانه هئي. ڪو نيپولين (جهڙو جڳ مشهور جنرل) به اسان جي صورتحال کي بچائي نٿي سگهيو.“ (يحييٰ خان جو بيان ”پاڪستان جو ٽٽڻ“ ص:

(78)

”اوڀر پاڪستان کي (پاڪستاني) قبضي هيٺ رکڻ لاءِ اتي ڪيل ڪابه ڪارروائي ڪامياب نه ٿي ٿي سگهي. (مغربي پاڪستان مان حملو ڪري دشمن تي دٻاءُ وجهي پوءِ اوڀر پاڪستان کي قبضي ۾ رکڻ ممڪن هو). ان لڙائيءَ جو نتيجو جيڪو نڪتو تنهن کان ٻيو نڪرڻو ڪونه هو.“ (ساڳيو بيان: ص: 79)

سوال ٿو پيدا ٿئي ته هو پوءِ ڇو وڙهيا؟ چريا ٿيا هئا ڇا؟ لڙائي ٽن شين جي ڪري ڪيائون. (1) بنا وڙهڻ جي ڀڄي اچبو ته دنيا ڪلندي (2) اولهه پاڪستان جي ٻين صوبن جو دماغ خراب ٿيندو ۽ اهي لنيون ڪڍي بيهي رهندا. ان ڪري بنگال مان پس پيش نڪرڻ کان اڳ دنيا کي پنهنجي مڙسي ڏيکارجي (3) اولهه پاڪستان جي ناراض صوبن تي دهشت ويهارجي ته اسان سان جيڪو گوڙ ڪندو

تنهن جا حال ههڙا ڪنداسون. (4) بنگلاديش جي سوپ جي سولي نقل تي سگهڻ جو چڪمو ڏيئي بنگلاديش جهڙي آزاديءَ جو نالو نه وٺي، بلڪه ٿئي ائين جو ”قوم“، ”سياست“، ”جدوجهد“، ”آجي“ ۽ ”آزاديءَ“ جهڙن وڻندڙ ڳالهين جا نالا ڪٽائي انهن نالا ڪٽندڙ هٿن قومن سان اهڙا بيداد ۽ قهر ڪرايا وڃن جو اهي نالا ٻڌي ۽ اهڙا نالا ڪٽندڙ ماڻهن جا قهري ڪرتوت ڏسي، ماڻهن کي رڳيون وٺي وڃن ۽ هو ڀلجي به اهي نالا زبان تي نه آڻين.



سنڌي عوامي برقي - ڪتاب
Sindhi Awami e-Books